

നിയമ നിർവ്വഹണം കൂടുതൽ കാര്യക്ഷമമാക്കുവാൻ ജനമൈത്രി പദ്ധതികൊണ്ട് സഹായകരമായിട്ടുണ്ട്.

### നിപ പ്രതിരോധ പ്രവർത്തനങ്ങൾ

6 (\*4) ശ്രീ. പി. ടി. എ. റഹീം:

ശ്രീ. കെ. പി. കുഞ്ഞമ്മദ് കുട്ടി മാസ്റ്റർ:

ശ്രീ. തോട്ടത്തിൽ രവീന്ദ്രൻ: താഴെ കാണുന്ന ചോദ്യങ്ങൾക്ക് ആരോഗ്യ- വനിത-ശിശുവികസന വകുപ്പുമന്ത്രി (ശ്രീമതി വീണാ ജോർജ്ജ്) സദയം മറുപടി നൽകുമോ:

(എ) സംസ്ഥാനത്ത് നിപ വൈറസ് വീണ്ടും സ്ഥിരീകരിച്ചതിനെ തുടർന്ന് സ്വീകരിച്ച ജാഗ്രതാ നടപടികൾ എന്തെല്ലാമാണെന്ന് വ്യക്തമാക്കാമോ; പഴുതടച്ച പ്രതിരോധ പ്രവർത്തനങ്ങൾ ഉറപ്പാക്കുന്നതിനായി സർക്കാർ സ്വീകരിച്ച നടപടികൾ എന്തെല്ലാമാണെന്നും ഇതിനായി തയ്യാറാക്കിയ കർമ്മപദ്ധതിയിൽ എന്തെല്ലാം കാര്യങ്ങളാണ് ഉൾപ്പെടുത്തിയിട്ടുള്ളതെന്നും വ്യക്തമാക്കാമോ; ആയതിനായി രൂപീകരിച്ച സമിതികളുടെ പ്രവർത്തനവും ചുമതലകളും സംബന്ധിച്ച വിശദാംശങ്ങൾ നൽകുമോ?

കോഴിക്കോട് ജില്ലയിൽ നിപരോഗം സ്ഥിരീകരിച്ചതിനെ തുടർന്ന് ജില്ലാ ഭരണകൂടത്തിന്റെയും ജില്ലാ ആരോഗ്യ വകുപ്പിന്റെയും ദേശീയ ആരോഗ്യ ദൗത്യത്തിന്റെയും കീഴിൽ ഊർജ്ജിത പ്രതിരോധ പ്രവർത്തനങ്ങളാണ് നടന്നത്. 18 കമ്മിറ്റികൾ രൂപീകരിക്കുകയും ഓരോ കമ്മിറ്റിയും പ്രത്യേകം തയ്യാറാക്കിയ കർമ്മപദ്ധതികളുടെ അടിസ്ഥാനത്തിൽ പ്രവർത്തനങ്ങൾ നടത്തുകയും ചെയ്തിട്ടുണ്ട്. ബഹുമാന്യരായ ആരോഗ്യ വകുപ്പുമന്ത്രിയുടെയും പൊതുമരാമത്ത് ടൂറിസം വകുപ്പുമന്ത്രിയുടെയും വനം വകുപ്പുമന്ത്രിയുടെയും തുറമുഖ വകുപ്പുമന്ത്രിയുടെയും അഡീഷണൽ ചീഫ് സെക്രട്ടറി, പ്രിൻസിപ്പൽ സെക്രട്ടറി, ആരോഗ്യം, ഡി.എം.ഇ., ഡി.എച്ച്.എസ്., എസ്.എം.ഡി, ജില്ലാ കളക്ടർ, ഡി.എം.ഒ, ഡി.പി.എം. എന്നിവരുടെയും നേതൃത്വത്തിലാണ് പ്രവർത്തനങ്ങൾ ഏകോപിപ്പിച്ചത്. 27-9-2021 വരെ (നിപ രോഗം റിപ്പോർട്ട് ചെയ്ത് 21-ാം ദിവസം വരെ) നടത്തിയ പ്രധാന പ്രവർത്തനങ്ങൾ ചുവടെ ചേർക്കുന്നു.

ആകെ റിപ്പോർട്ട് ചെയ്ത കേസ് - 1 നിപ സ്ഥിരീകരിച്ച് ഔദ്യോഗിക പ്രഖ്യാപനം വന്ന് മണിക്കൂറിനുള്ളിൽ ആക്ഷൻ പ്ലാൻ തയ്യാറാക്കുകയും വിവിധ കമ്മിറ്റികൾ രൂപീകരിക്കുകയും ചെയ്തു. നിപ റിപ്പോർട്ട് ചെയ്ത പ്രദേശത്തിന്റെ മൂന്നു കിലോമീറ്റർ ചുറ്റളവിൽ 5-9-2021 മുതൽ നിയന്ത്രണങ്ങൾ പ്രഖ്യാപിച്ചു. റൂട്ട് മാപ്പ് പ്രസിദ്ധീകരിച്ചു. കോൺടാക്ട് ട്രെയിസിംഗ് നടത്തി. 12 മണിക്കൂറിനുള്ളിൽ 24x7

കൺട്രോൾ റൂം ആരംഭിച്ചു. 12 മണിക്കൂറിനുള്ളിൽ മെഡിക്കൽ കോളേജിൽ 80 റൂമുകൾ ഐസോലേഷനായി തയ്യാറാക്കി 36 മണിക്കൂറിനുള്ളിൽ നിപ്പാ പരിശോധനയ്ക്കായി എൻ.ഐ.വി. പൂനെയുടെ സഹായത്തോടെ POC ലാബ് മെഡിക്കൽ കോളേജിൽ സജ്ജീകരിച്ചു. 48 മണിക്കൂറിനുള്ളിൽ കമ്മ്യൂണിറ്റി സർവ്വെലൻസ് ആരംഭിക്കുകയും ചുരുങ്ങിയ ദിവസത്തിനുള്ളിൽ അഞ്ച് പഞ്ചായത്തുകളിൽ (കാരശ്ശേരി, കൊടിയത്തൂർ, മാവൂർ, മുക്കം, ചാത്തമംഗലം) പൂർത്തീകരിക്കുകയും ചെയ്തു. രോഗലക്ഷണമുള്ളവരിൽ നിന്നും സാമ്പിൾ കളക്ഷൻ അതിവേഗം പൂർത്തിയാക്കി. നാലുദിവസത്തിനുള്ളിൽ CDMS (Communicable Disease Management System) സോഫ്റ്റ്‌വെയർ e-ഫെൽത്ത് മുഖേന പ്രവർത്തനസജ്ജമാക്കി. ഗവൺമെന്റ്, സ്വകാര്യ ആശുപത്രികളിലുള്ള ആരോഗ്യ പ്രവർത്തകർക്ക് നിപ്പാ പ്രതിരോധ പ്രവർത്തനങ്ങൾക്കുള്ള ട്രെയിനിംഗ് നൽകി. NCDC, NIV പൂനെ എന്നിവിടങ്ങളിൽനിന്നുള്ള വിദഗ്ദ്ധർ നിപ ബാധിത പ്രദേശങ്ങളിൽ സന്ദർശനം നടത്തി. ക്വാറന്റൈനിലുള്ള വ്യക്തികൾക്ക് മാനസിക പിന്തുണ നൽകാനുള്ള സംവിധാനം ഏർപ്പെടുത്തി. നിരീക്ഷണത്തിലുള്ളവർക്ക് അവശ്യ സാധനങ്ങളുടെ ലഭ്യതയും ഫുഡ് കിറ്റും ഉറപ്പുവരുത്തി. മന്ത്രിമാരുടെ നേതൃത്വത്തിൽ എല്ലാ ദിവസവും പ്രവർത്തന അവലോകനവും മീഡിയ ബ്രീഫിംഗും നടത്തി 21 ദിവസത്തെ നിരീക്ഷണത്തിനുശേഷം നിയന്ത്രണങ്ങൾ പിൻവലിച്ചു.

1. സമ്പർക്കപട്ടിക മേൽനോട്ടം - 240 പേരുടെ സമ്പർക്ക പട്ടികയാണ് തയ്യാറാക്കിയത്. റൂട്ട് മാപ്പ് പ്രസിദ്ധീകരിച്ചു. ഹോട്ട് സ്പോട്ട് കണ്ടെത്തി മുഴുവൻ കോൺടാക്റ്റുകളെയും കണ്ടുപിടിച്ചു. ഇതിൽ 92 പേർ ഹൈ റിസ്ക് ഗ്രൂപ്പിൽപ്പെട്ടവരും 56 പേർ മറ്റു ജില്ലകളിൽ നിന്നുള്ളവരുമായിരുന്നു. ഇവരെ കൺട്രോൾ റൂമിൽനിന്നും ഫീൽഡിൽനിന്നും എല്ലാ ദിവസവും ലക്ഷണങ്ങൾ മോണിറ്റർ ചെയ്തു. ഇതിനുവേണ്ടി പത്തുപേരടങ്ങിയ കോൾ സെന്റർ രൂപീകരിച്ചു.
2. സർവ്വെലൻസ് ടീമിന്റെ പ്രവർത്തനങ്ങൾ- നിപ്പ രോഗം റിപ്പോർട്ട് ചെയ്ത പ്രദേശങ്ങളിൽ മുഴുവൻ വീടുകളിലും ആർ.ആർ.ടി., വോളണ്ടിയർമാർ, കുടുംബശ്രീ പ്രവർത്തകർ, പഞ്ചായത്ത് മെമ്പർമാർ എന്നിവരടങ്ങുന്ന മെഡിക്കൽ ടീം സർവ്വെ നടത്തി. ഒപ്പം ബോധവൽക്കരണ നോട്ടീസും പോസ്റ്ററുകളും നൽകി. 16,732 വീടുകളിൽ സർവ്വെ നടത്തി. 76,074 പേരെ പരിശോധിച്ചു. 93 പേർക്ക് നേരിയ ലക്ഷണങ്ങൾ കണ്ടെത്തി. 50 പേരിൽനിന്നും 4 മൊബൈൽ യൂണിറ്റുകൾവഴി സാമ്പിളുകൾ പരിശോധിച്ചു. ഇവയുടെയെല്ലാം പരിശോധനാഫലം നെഗറ്റീവാണ്.

3. സാമ്പിൾ പരിശോധനകളും റിസൾട്ടും - സാമ്പിളുകൾ എൻ.ഐ.വി പൂനെയിലും തുടർന്ന് യുദ്ധകാലാടിസ്ഥാനത്തിൽ കോഴിക്കോട് മെഡിക്കൽ കോളേജിൽ സജ്ജീകരിച്ച POC ലാബിലുമാണ് പരിശോധന നടത്തിയത്. 164 സാമ്പിളുകൾ പരിശോധിച്ചു. ഇതിൽ 31 എണ്ണം എൻ.ഐ.വി. പൂനെയിലും 133 എണ്ണം കോഴിക്കോട് POC ലാബിലുമാണ് പരിശോധിച്ചത്.
4. രോഗികളുടെ റഫറൽ/യാത്ര ലക്ഷണങ്ങൾ ഉള്ളവരെ കൺട്രോൾ റൂം മുഖേന designate ambulance-ൽ മെഡിക്കൽ കോളേജിൽ എത്തിച്ച് ആവശ്യമായ പരിശോധനകളും ചികിത്സയും ലഭ്യമാക്കി.
5. മരുന്നുകളുടെ ലഭ്യത - കെ.എം.എസ്.സി.എൽ. ആവശ്യത്തിന് മരുന്നുകൾ (Ribavirin-(KMSCL19208, MCH -9000), Remdisivir -10000, Favipiravir -6000) സ്റ്റോക്ക് ചെയ്തു.
6. വിദഗ്ദ്ധ സംഘ സന്ദർശനം - നിപ്പ റിപ്പോർട്ട് ചെയ്തപ്രദേശങ്ങളിൽ എൻ.സി.ഡി.സി. സെൻട്രൽ ടീം, എൻ.ഐ.വി. പൂനെയിൽനിന്നുള്ള സംഘം സന്ദർശിച്ച നിർദ്ദേശങ്ങൾ നൽകി. NIV Pune -Bat Survey Team 103 വമ്പാലുകളുടെ സാമ്പിളുകൾ പരിശോധനയ്ക്ക് അയച്ചു. ഡിസ്ട്രിക്ട് ആനിമൽ ഹസ്പെൻഡറി ഡിപ്പാർട്ട്മെന്റും ഇതോടൊപ്പം സാമ്പിളുകൾ ഭോപ്പാൽ ലാബിലേയ്ക്ക് അയച്ചു.
7. ബോധവൽക്കരണ പരിപാടികൾ - സോഷ്യൽ മീഡിയ പോസ്റ്റുകളും മോഷൻ പോസ്റ്റുകളും തയ്യാറാക്കി എൻ.എച്ച്.എം. ഫേസ്ബുക്ക് പേജിലും വിവിധ വാട്സ് ആപ്പ് ഗ്രൂപ്പുകളിലും അയച്ചു. ആരോഗ്യ വകുപ്പുമന്ത്രിയുടെ വീഡിയോ ഓഡിയോ സന്ദേശങ്ങൾ തയ്യാറാക്കി എൻ.എച്ച്.എം. ഫേസ്ബുക്ക് പേജിലും എഫ്.എം. റേഡിയോകളിലും പ്രക്ഷേപണം നടത്തി. 44000 നോട്ടീസുകളും 22000 പോസ്റ്റുകളും തയ്യാറാക്കി ജില്ലകളിലെ മുഴുവൻ ആരോഗ്യസ്ഥാപനങ്ങളിലും വിതരണം ചെയ്തു. ജനങ്ങൾക്ക് സംശയ നിവാരണങ്ങൾക്കായി ആരോഗ്യ വകുപ്പിലെ ഡോക്ടറും മൃഗസംരക്ഷണ വകുപ്പിലെ ഡോക്ടറും ചേർന്ന് വീഡിയോ ടോക്ക് ഷോ തയ്യാറാക്കി പ്രചരിപ്പിച്ചു. പ്രദേശിക ചാനലുകളിൽ സ്റ്റോൾ ന്യൂസ് നൽകി. കോവിഡ് വാക്സിനേഷൻ സെന്ററുകളിൽ നിപ്പ ബോധവൽക്കരണം നടത്തി. എല്ലാ ഐ.ഇ.സി-കളും എൻ.എച്ച്.എം. ബ്ലോഗിൽ ഫയൽ ചെയ്ത് സ്റ്റേറ്റ് ഓഫീസിനു നൽകി. മൂന്നു വ്യാജ സന്ദേശങ്ങൾക്കെതിരെ നടപടി എടുത്തു.

8. ആശുപത്രി സജ്ജീകരണം - 80 മുറികളും 10 ഐ.സി.യു-കളും 10 വെന്റിലേറ്ററുകളും IMG-യിൽ 24 മുറികളും തയ്യാറാക്കി. 50 പുതിയ സ്റ്റാഫ് നഴ്സുമാരെ എൻ.എച്ച്.എം. വഴി നിയമിക്കുന്നതിന് അംഗീകാരം നൽകി.
9. കോൾ സെന്റർ - അനേകം കോളുകളാണ് വന്നത്. ഇതിൽ സംശയ ദൂരീകരണവും സ്വയം റഫറൽ കേസുകളും ഉണ്ടായിരുന്നു.
10. ഡാറ്റാ അനാലിസിസ് - ദിവസേന ആരോഗ്യ വകുപ്പുമന്ത്രിയുടെ നേതൃത്വത്തിൽ നിപ്പ റിപ്പോർട്ട് അവലോകനം നടത്തി. സി.ഡി.എം.എസ്. സോഫ്റ്റ്‌വെയർ ഡാറ്റാ അപ്‌ലോഡ് ചെയ്ത് അവലോകനം നടത്തുവാൻ ഉപയോഗിച്ചു.
11. മാനസികാരോഗ്യം - ജില്ലാ മാനസികാരോഗ്യ പദ്ധതിയുടെ ഭാഗമായി 568 പേർ നിപ്തയുമായി ബന്ധപ്പെട്ട് കൗൺസിലിംഗ് സേവനം നൽകി. കൂടാതെ മെഡിക്കൽ കോളേജ് സൈക്യാട്രിക് ടീം ചികിത്സയിലുള്ളവർക്ക് മാനസിക പിന്തുണ നൽകി.
12. പരിശീലനങ്ങൾ - 21 ബാച്ച് പരിശീലനങ്ങൾ വിവിധ കാറ്റഗറി സ്റ്റാഫുകൾക്കായി സംഘടിപ്പിച്ചു. 1384 പേർ പങ്കെടുത്തു. മൃഗ സംരക്ഷണ വകുപ്പ്, വനം വകുപ്പ് എന്നിവരുടെ നേതൃത്വത്തിൽ വിവിധ മൃഗങ്ങളുടെയും ഫലങ്ങളുടെയും സാമ്പിളുകൾ സമീപ പ്രദേശത്തുനിന്നും പരിശോധനയ്ക്കയച്ചു. ഭോപ്പാൽ ഇൻസ്റ്റിറ്റ്യൂട്ടിൽ നടത്തിയ പരിശോധനാഫലങ്ങൾ നെഗറ്റീവായി ലഭിച്ചു. ജില്ലാ കളക്ടറുടെ നേതൃത്വത്തിൽ വിവിധ വകുപ്പുകൾ ഏകോപിപ്പിച്ച് ചിട്ടയായ പ്രവർത്തനം നടന്നു. പോലീസ്, സിവിൽ സപ്ലൈസ്, തദ്ദേശ സ്ഥാപനങ്ങൾ, കുടുംബശ്രീ പ്രവർത്തകർ എല്ലാവരും ആരോഗ്യ വകുപ്പുമായി കൈകോർത്തു. 26-9-2021-ന് കോൺടാക്ട് ലിസ്റ്റിലുള്ള മുഴുവൻ ആളുകളെയും ക്വാറന്റൈനിൽനിന്ന് റിലീസ് ചെയ്തു. എങ്കിലും ആ മേഖലയിൽ 21 ദിവസം കൂടി നിരീക്ഷണം തുടരുന്നതിനുള്ള നടപടികൾ സ്വീകരിച്ചിട്ടുണ്ട്.

(ബി) വൈറസിന്റെ ഉറവിടം കണ്ടെത്തിയിട്ടുണ്ടോ; പ്രതിരോധത്തിനും ചികിത്സയ്ക്കുമായി ഉപയോഗിക്കുന്ന മരുന്നുകളുടെയും സാമഗ്രികളുടെയും ലഭ്യത ഉറപ്പുവരുത്തിയിട്ടുണ്ടോ; വിശദാംശങ്ങൾ നൽകുമോ?

പുനെ NIV-യിലെ വിദഗ്ദ്ധ സംഘം നിപ്പാ വൈറസ് സ്ഥിരീകരിച്ച പഞ്ചായത്തിന് സമീപ പ്രദേശങ്ങളിൽ (കൊടിയത്തൂർ, താമരശ്ശേരി) നിന്നും

ശേഖരിച്ച 50 വസ്തുക്കളുടെ പരിശോധന ഫലം പുറത്തുവന്നു. ഇതിൽ ടെറോപസ് വിഭാഗത്തിൽപ്പെട്ട വസ്തുക്കളും റോസിറ്റെസ് വിഭാഗത്തിൽപ്പെട്ട വസ്തുക്കളിലും വൈറസിനെതിരായ IgG ആന്റിബോഡിയുടെ സാന്നിധ്യം സ്ഥിരീകരിച്ചിട്ടുണ്ട്. ഈ പശ്ചാത്തലത്തിൽ ഇതുമായി ബന്ധപ്പെട്ട് കൂടുതൽ പഠനങ്ങൾ നടത്തേണ്ടതുണ്ട്. വിവിധ ഡിപ്പാർട്ടുമെന്റുകളുമായി യോജിച്ച് കൂടുതൽ പഠനങ്ങളുമായി മുന്നോട്ടുപോകേണ്ടതുണ്ട്. പ്രതിരോധത്തിനും ചികിത്സയ്ക്കുമായി ഉപയോഗിക്കുന്ന മരുന്നുകളുടെയും സാമഗ്രികളുടെയും ലഭ്യത ഉറപ്പുവരുത്തിയിട്ടുണ്ട്. വിശദാംശങ്ങൾ അനുബന്ധമായി ചേർക്കുന്നു\*.

#### എക്സൈസ് എൻഫോഴ്സ്മെന്റ് ശാക്തീകരിക്കാൻ നടപടി

7 (\*5) ശ്രീ. ടി. പി. രാമകൃഷ്ണൻ:

ശ്രീ. കെ. ആൻസലൻ:

ശ്രീ. എം. എം. മണി: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പുമന്ത്രി (ശ്രീ. എം. വി. ഗോവിന്ദൻ മാസ്റ്റർ) സദയം മറുപടി നൽകുമോ:

(എ) സംസ്ഥാന എക്സൈസ് എൻഫോഴ്സ്മെന്റിന്റെ അധികാര പരിമിതി മുതലാക്കി അന്താരാഷ്ട്ര ബന്ധമുള്ള സംഘങ്ങൾ ഉൾപ്പെടെ വിമാനത്താവളം വഴിയും ടെയിൻ മാർഗ്ഗവും എം.ഡി.എം.എ. പോലുള്ള രാസലഹരി വസ്തുക്കളും ഹാഷിഷ് ഉൾപ്പെടെ മറ്റു ലഹരിവസ്തുക്കളും സംസ്ഥാനത്തേയ്ക്ക് കടത്തി കൊച്ചിയെ മയക്കുമരുന്ന് ഹബ്ബാക്കാൻ നീക്കം നടത്തുന്നതായി പറയപ്പെടുന്നതിനാൽ സംസ്ഥാന എക്സൈസ് വകുപ്പ് പോലീസുമായി കൈകോർത്ത് എൻഫോഴ്സ്മെന്റ് ശാക്തീകരിക്കാൻ നടപടിയെടുത്തിട്ടുണ്ടോ; വ്യക്തമാക്കാമോ?

വിമാനത്താവളം വഴിയും ടെയിൻ മാർഗ്ഗവുമുള്ള മയക്കുമരുന്നുകൾ, രാസലഹരി വസ്തുക്കൾ എന്നിവയുടെ കടത്ത് തടയുന്നതിനായി പോലീസ് വകുപ്പുമായി ചേർന്ന് പരിശോധന നടത്തുന്നുണ്ട്. പോലീസ് വകുപ്പ് കൂടാതെ ഡ്രഗ്സ് കൺട്രോൾ, ഭക്ഷ്യസുരക്ഷ, റവന്യൂ, കസ്റ്റംസ് തുടങ്ങി മറ്റുവിഭാഗങ്ങളുമായി ചേർന്നും സംയുക്ത പരിശോധനകൾ നടത്തുന്നുണ്ട്. ഈ വർഷം (2021 ജനുവരി മുതൽ നാളിതുവരെ) 1161 സംയുക്ത റെയ്ഡുകൾ നടത്തിയിട്ടുണ്ട്.

(ബി) ചെക്പോസ്റ്റുകൾ ആധുനികോപകരണങ്ങളുടെ സഹായത്തോടെ ശക്തിപ്പെടുത്താനായിട്ടുണ്ടോ?

ഉണ്ട്. സംസ്ഥാനത്തെ പ്രധാനപ്പെട്ട 14 ചെക്പോസ്റ്റുകളിലും സി.സി.ടി.വി. സംവിധാനം ഏർപ്പെടുത്തിയിട്ടുണ്ട്. ഇത് കൂടുതൽ സ്ഥലങ്ങളിലേയ്ക്ക് വ്യാപിപ്പിക്കാനുള്ള

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.